

खराब रैंकिंग वाले सभी विभाग करें सुधार:प्रभारी मंत्री

प्रभारी मंत्री ने राजस्व, कानून व विकास कार्यों की समीक्षा बैठक कर दिए सम्बंधित अधिकारियों को निर्देश

शाह टाइम्स संवाददाता
बागपत। जनपद प्रभारी मंत्री जसवंत सिंह सैनी का जनपद बागपत में दो दिवसीय भ्रमण कार्यक्रम के अंतर्गत दूसरे दिन प्रभारी मंत्री ने कलेक्ट्रेट सभागार में राजस्व, कानून व विकास कार्यों की समीक्षा बैठक की जिसमें उन्होंने सम्बंधित अधिकारियों को आवश्यक निर्देश दिए। उन्होंने कहा सरकार की मंशा के अनुसार कार्य करें। पात्र व्यक्तियों को सरकार की जनकल्याणकारी योजना का लाभ मिले। आम आदमी पीढ़ीत व्यक्ति के साथ अधिकारी अच्छा व्यवहार करें। उन्हें सरकार की योजना के प्रति अच्छे से जोड़े और जो पात्र हैं उन्हें लाभान्वित करें। सरकार पीड़ित के लिए गंभीर है। सरकार का उद्देश्य आम व्यक्ति तक योजना का लाभ पहुंचाना है और उत्तर प्रदेश को उत्तम प्रदेश बनाना है।

प्रभारी मंत्री ने सीएम डैशबोर्ड के संदर्भों की समीक्षा की। उन्होंने कहा



जिन विभागों की रैंकिंग खराब है। इसमें सुधार किया जाए। गंभीरता के साथ तत्परता दिखाएं और कार्य को गुणवत्ता के साथ कार्य करें। जनपद की अच्छी रैंकिंग आनी चाहिए। उन्होंने निर्देश दिए कि जो विभाग डी श्रेणी में है। वह ऊपर आने का प्रयास करें। प्रभारी मंत्री ने मंडी आए बच्चाई जाने के निर्देश दिए। उन्होंने कहा कि 20 श्रेणी में आनी चाहिए। गन्ना भुगतान मलकपुर मिल द्वारा निरंतर किया जाए। जनवरी तक तब भुगतान करने के मेल द्वारा आश्वा.

सन दिया गया है जिसमें अभी भी मेल पर 76 करोड़ की घनराशि किस्से की पिछले वर्ष की बकाया है। इस पर गन्ना अधिकारी को निर्देशित किया कि किसानों का गन्ना भुगतान समय से हो मिल के संपर्क में रहे प्रधानमंत्री आवास शहरी योजना प्रधानमंत्री ग्रामीण आवास योजना के अंतर्गत जो पात्र लाभार्थी हैं उन्हें आवास दिए जाएं। इसमें कोई लापरवाही बर्दाश्त नहीं की जाएगी। परिवहन विभाग को दी से अपडेट करने के भी में आए



इसके लिए संबंधित को निर्देश दिए प्रभारी मंत्री ने कहा कि सुधानपुर का हाइट गेज को सिंचाई विभाग अच्छी तरीके से व्यवस्थित तरीके से लगाए जिससे कि गाजियाबाद की तरफ से आने वाले ट्रक ओवरलोड गाड़ी उस पर ना पार कर सके। प्रभारी मंत्री ने पंचायत राज को निर्देशित किया कि स्कूलों में साफ सफाई प्रतिदिन होनी चाहिए और इसका रोस्टर बनना चाहिए। उन्होंने स्कूलों की साफ सफाई न होने पर बीएसए से नाराजगी व्यक्त

की और इसमें सुधार करने के निर्देश दिए। उन्होंने कहा कि गांव में साफ सफाई में बहुत लापरवाही की जा रही है। गांव में सफाई कर्मी रहकर गांव की साफ सफाई करें। गांव को स्वच्छ रखें। जिलाधिकारी ने बेसिक शिक्षा कार्यों की समीक्षा की उन्होंने कहा 19 पैरामीटर पूर्ण होने चाहिए और कायाकल्प के अंतर्गत सभी कार्य अच्छे से हो उन्होंने एमएसएमई मुख्यमंत्री युवा उद्यमी योजना जैसी योजनाओं का पात्र लाभार्थियों को लाभ देने के निर्देश

दिए। उन्होंने सभी अधिकारियों से कहा कि टीम वर्क के रूप में कार्य करें कार्य के प्रति लापरवाह ना करें। संवेदनशील बने व्यक्ति जिले से चलकर आपके कार्यालय तक एक उम्मीद के साथ आता है जो माव मुख्यमंत्री की मनसा है कि आम आदमी को सरकार की जनकल्याणकारी योजना के जरूरतमंद को लाभ मिले। उन्होंने कहा कि अधिकारी अपने कार्यों का मूल्य का मूल्यांकन करते रहें जो आपके पास आता है उनकी उम्मीद पर खरे उतरें पेंशन राशन सामूहिक विवाह श्रम कार्ड मुख्यमंत्री युवा उद्यमी योजना छात्रवृत्ति आदि से वंचित नहीं रहने चाहिए। इस अवसर पर जिलाधिकारी अस्मिता लाल, अपरपुलिस अधीक्षक, अपर जिलाधिकारी विचार/ राजस्व विनीत कुमार उपाध्याय, मुख्य विकास अधिकारी वृजेन्द्र शुक्ल सहित आदि अधिक. री देने के निर्देश दिए कहा कि किसानों को अधिक से अधिक

शिक्षा, स्वास्थ्य में किसी प्रकार की कोई लापरवाही नहीं होनी चाहिए: जसवंत सैनी

शाह टाइम्स संवाददाता
बागपत। मंत्री ने कहा शिक्षा, स्वास्थ्य में कोई लापरवाही नहीं होनी चाहिए। उन्होंने कहा शिक्षा के प्रति संबंधित अधिकारी संवे. दनशील रहे। शिक्षा से ही जीवन शुरू होता है जिससे एक अच्छे राष्ट्र का निर्माण होता है। उन्होंने कर –करेत्तर व राजस्व कार्यों की समीक्षा बैठक की। उन्होंने कहा जो वार्षिक लक्ष्य मिला है उसके सापेक्ष कार्य किया जाए राजस्व में जनपद अग्रिम रहना चाहिए। शासन से मिले हुए लक्ष्य के सापेक्ष संबंधित अधिकारी कार्य करें। उन्होंने कहा कि कोर्ट में जो लंबित मामले चल रहे हैं उनका निस्तारण होना चाहिए। इस समय राजेश के 408 बाद लंबित हैं जो 3 वर्ष पुराने हैं इनको सभी को समय से निस्तारित करने के निर्देश दिए। उन्होंने कृषि विभाग को खाद बीज की उपलब्धता रखने के निर्देश दिए और किसानों को तकनीकी जानक. री देने के निर्देश दिए कहा कि किसानों को अधिक से अधिक

सरकार की मंशा के अनुरूप तकनीकी से सीधा जोड़ा जाए। प्रभारी मंत्री ने कहा किसान को खाद बीज के लिए परेशान होना ना पड़े। खाद की उपलब्धता रहनी चाहिए। उन्होंने प्रधानमंत्री सूर्य घर योजना के संबंध में भी निर्देश दिए। उन्होंने कहा कि जो सोलर पैनल लगे हैं। उनका सत्यापन कराया जाए और इस योजना का व्यापक प्रचार प्रसार कराया जाए जिससे कि अधिक से अधिक लोग इसका लाभ ले सकें योजना के बारे में जब आम जनमानस को पता लगेगा योजना से सभी व्यक्ति लाभान्वित होगा। उन्होंने सोशल सेक्टर विभागों की भी समीक्षा बैठक की। उन्होंने कहा पेंशन छात्रवृत्ति में कोई लापरवाही नहीं की जाए जो पात्र है उन्हें समय से पेंशन मिलनी चाहिए और पेंशन के लिए कैम्प लगाये जाए। ईकैवाईसी पर भी फोकस करने के निर्देश दिए। उन्होंने राष्ट्रीय पारिवारिक लाभ योजना में भी संबंध को अच्छी प्रगति करने के निर्देश दिए।

नशे के खिलाफ ढिकोली में महिलाओं की पंचायत

शाह टाइम्स संवाददाता
रटौल। ढिकोली गांव में नशा रोकने के लिए चल रहे अभियान में महिला भी शामिल हो गयी है। महिलाओं ने गांव में पंचायत कर नशा रोकने के लिए गांव गांव अभियान चलाने का संकल्प लिया। गांव ढिकोली में नशे के खिलाफ माताओं-बहनों द्वारा एक पंचायत का आयोजन किया गया। इस पंचायत में सभी माताओं-बहनों ने एडवोकेट सोमेश ढाकाका आभार व्यक्त किया और उन्हें यह आश्वा. सन दिया कि नशे के विरुद्ध इस

पवित्र लड़ाई में हम पूरी मजबूती के साथ आपके साथ हैं। साथ ही यह भी संकल्प लिया गया कि 18 जनवरी को प्राचीन शिव मंदिर में आयोजित होने वाले नशा छोड़ो संकल्प महायज्ञ में सैकड़ों की संख्या में माताएं-बहनें उपस्थित होंगी, और इस अभियान को सफल बनाएंगी। वही गांव के सम्मानित नागरिकों से विनम्र निवेदन किया कि आप अधिक से अधिक संख्या में 18 जनवरी को

प्राचीन शिव मंदिर पहुंचकर इस नशा छोड़ो संकल्प महायज्ञ में भाग लें और अपने गांव का नाम रोशन करें। इस मौके पर राजवती, विमलेश, रजनी, हेमलता आदि महिला मौजूद रही।



मृतक की बहन भी गांव में नहीं जा सकी, पुलिस ने रिश्तेदारों को बाहर रोके रखा



पुलिस द्वारा रोके जाने पर गांव के बाहर बैठी मृतक की बहन व अन्य परिजन।

शाह टाइम्स संवाददाता
सरधना। थाना क्षेत्र के गांव कपसाड़ में महिला की हत्या और उसकी बेटी के अपहरण के मामले ने पूरे प्रदेश को झकझोर कर रख दिया है। घटना के दूसरे दिन भी गांव में तनावपूर्ण और गमगीन माहौल बना हुआ था। इस बीच, मृतक महिला सुनीता की बहन, माया देवी, जो कि गाजियाबाद से अपने बहन के दुःख में सांत्वना देने आई थीं, गांव के भीतर प्रवेश नहीं कर सकीं।

सूत्रों के अनुसार, पुलिस ने सभी रिश्तेदारों और आगतुकों को सुरक्षा और तनाव को देखते हुए पूरे दिन गांव

के बाहर ही रोके रखा। इस दौरान माया देवी सुबह से शाम तक गांव के बाहर बैठी रहीं, जबकि उनका मन अपनी बहन के पास जाने का था। पुलिस का कहना था कि यह कदम ग्रामीणों और परिवार की सुरक्षा सुनिश्चित करने, अफवाह फैलने और किसी अप्रिय घटना को रोकने के लिए जरूरी था। इस दौरान मृतका के परिवार का रो-रोकर हाल बेहाल रहा। परिजन लगातार अपहृत किशोरी की सलामती और मामले में जल्दी कार्रवाई की उम्मीद में थे। पुलिस ने पूरे दिन गांव में सख्त तैनाती बनाए रखी थी और हर गली, मोड़ और

मुख्य मार्ग पर बेरिकेडिंग और निगरानी रखी गई थी। इस कारण परिवार और रिश्तेदारों को बाहर ही रोके रखा पड़ा। स्थानीय लोगों का कहना है कि माया देवी का पूरे दिन बाहर बैठकर अपने बहन और भांजी की चिंता करना, परिवार के सदस्यों का गम और मातम, पूरे गांव में गहरी संवे. दनशीलता और चिंता का माहौल बना रहा। पुलिस का दावा है कि यह सख्त कदम केवल सुरक्षा बनाए रखने और मामले की जांच को प्रभावित होने से रोकने के लिए उठाया गया।

शाह टाइम्स संवाददाता
सरधना। थाना क्षेत्र के गांव कपसाड़ में महिला की हत्या और उसकी बेटी के अपहरण के सनसीखेज मामले के बाद पुलिस ने दूसरे दिन भी पूरे क्षेत्र में कड़ी निगरानी और सख्त तैनाती रखी। पूरे गांव के चौराहों, गलियों और मुख्य मार्ग पर पुलिसकर्मी तैनात थे। पुलिस की यह कार्रवाई मुख्य रूप से फरार आरोपी को पकड़ने और अपहृत किशोरी की सुरक्षा सुनिश्चित करने के उद्देश्य से की गई। हालांकि, गांव में पुलिस की हरकतों को लेकर कई जगह ग्रामीणों और परिजनों ने विरोध जताया। कुछ ग्रामीण और रिश्तेदार पुलिस को गांव के भीतर जाने से रोकने लगे। इस दौरान पुलिस और ग्रामीणों के बीच धक्का-मुक्की और तनावपूर्ण स्थिति भी देखने को मिली। इसी बीच, पुलिस ने मीडिया के लिए भी गांव में प्रवेश पर रोक लगा दी। कई न्यूज चैनल के पत्रकार और फोटोग्राफर गांव में रिपोर्टिंग के लिए पहुंचे तो पुलिस ने उन्हें अंदर नहीं जाने दिया। कुछ जगह तो पुलिस ने समाचार कर्मियों के साथ सांकेतिक तौर पर मारपीट भी की, जिससे तनाव और बढ़ गया। पुलिस का कहना था कि फिलहाल ग्रामीणों और परिजनों



मीडियाकर्मी को रोकती पुलिस।

के बीच अफवाह फैलने और हालात बिगड़ने की संभावना के कारण मीडिया को भीतर प्रवेश की अनुमति नहीं दी जा रही है। सूत्रों के अनुसार, पुलिस ने पूरे गांव और आसपास के मुख्य मार्ग पर ब्रेगडिंग कर चप्पे-चप्पे पर तैनाती की। हर गली और मोड़ पर पुलिसकर्मी खड़े थे ताकि किसी भी अप्रिय घटना, अफवाह या हिंसा को रोक जा सके। पुलिस ने अपने साथ विशेष बल, निगरानी टीम और मोबाइल सर्विलांस की व्यवस्था रखी हुई थी, जिससे आरोपी की किसी भी गतिविधि पर जजर रखी जा सके। ग्रामीणों का कहना है कि पुलिस की तैनाती और छापेमारी के बावजूद आरोपी अब तक फरार है, जिससे लोगों में असंतोष और नारा. जगी बढ़ गई है। वहीं, पुलिसकर्मी पूरे संयम के साथ दबाव बनाए रखने में जुटे रहे। कई परिवारों और गांव के बुजुर्गों ने पुलिस की कार्रवाई की सराहना की। पुलिस ने आरोपी के संभावित ठिकानों पर लगातार दबिशें दी हैं और रिश्तेदारों तथा परिचितों से गहन पृछताछ की। पूरे इलाके में पुलिस की नजर बनी रही। तनावपूर्ण माहौल के बावजूद पुलिस अपने मिशन में पूरी तरह जुटी रही।



गांव के मुख्य मार्गों पर तैनात अर्द्धसैनिक बल व पुलिस फोर्स।

ग्रामीणों ने किया सुधा तोमर का फूल मालाओं से स्वागत

बडौत। तहसील क्षेत्र के बोहला गांव में वाई नंबर 10 से बागपत जिला पंचायत सदस्य पद की भावी प्रत्याशी सुधा तोमर धर्मपत्नी विक्की उर्फ अनुज तोमर का फूल मालाओं के साथ वरिष्ठ समाजसेवी राजेंद्र सिंह, पंडित मुकेश शर्मा के आवास पर स्वागत किया गया। ग्राम वासियों ने सुधा तोमर का स्वागत करते हुए उन्हें भारी मलों से जीत दर्ज करने का अपने गांव में भरोसा दिलाया। इस मौके पर सुधा तोमर ने कहा कि जनता का सम्मान करना एवं क्षेत्र का विकास करना मेरी पहली प्राथमिकता होगी मुझे केवल आपके सहयोग आपके मदद आपके आशीर्वाद की आवश्यकता है। इस मौके पर भोपाल सिंह ने गांव पहुंचने पर ढोल नगाडों के साथ उनका स्वागत किया है। स्वागत में संजीव वरिष्ठ समाजसेवी पंडित मुकेश शर्मा राजेंद्र सिंह बाँबी शर्मा भोपाल संजीव धर्मपत्ति सिंह नरेंद्र



सिंह कश्यप मनोज कश्यप सुकराम सिंह मनीषा रामकली रजनी शर्मा

नीलम राखी देवी ओम कली अनीता चौधरी उर्मिला देवी आदि

महिलाओं ने फूलमालाओं के साथ सुधा तोमर का स्वागत किया।

अवैध मिट्टी खनन को लेकर दो गुटों में हुई मारपीट और फायरिंग



बागपत। खेकड़ा तहसील क्षेत्र में अवैध मिट्टी खनन को लेकर दो गुटों में मारपीट और फिर फायरिंग हुई। यह घटना खेकड़ा-काठा मार्ग पर वचंस्व कायम करने के विवाद के चलते हुई। मामले का सज्ञान लेते हुए एसपी सूरज राय ने जांच के आदेश दिए हैं।

जानकारी के अनुसार, अवैध मिट्टी खनन करने वाले ये दोनों गुट क्षेत्र में अपना-अपना वचंस्व स्थापित करना चाहते थे। पहले इनके बीच कहासुनी हुई, जिसके बाद दोनों तरु से लगभग आधा-आधा दर्जन लोग मौके पर

पहुंच गए और कई राउंड फायरिंग की। घटना के दौरान दो पुलिसकर्मियों की मौजूदगी का भी आरोप है।

मेरे पुत्र का आचरण ठीक नहीं है गलत आचरण के चलते मैं अपने पुत्र कालू व पुत्रवधू फराना से सम्बंध विच्छेद करते हुए अपनी समस्त चल-अचल संपत्ति से बेदखल करती हूँ भविष्य में अपने किसी भी कृत्य के लिए वे स्वयं जिम्मेदार होंगे। इसरत पति स्व.रहीस अहमद निवासी ग्राम तिलपत्ती थाना सिंघावली अहीर तहसील व जनपद बागपत।

सूचना
मेरा नाम वृट्टिवाश पासपोर्ट में तसलीम फातिमा अकित हो गया है जबकि मेरे सभी दस्तावेजों में सही व शुद्ध नाम तसलीम बेगम (TASLEEM BEGUM) है। -तसलीम बेगम पति श्री शौकत अली निवासी 144, पूर्वा फय्याज अली, अपोजिट नगर निगम, मेरठ।

सूचना
मा.न्यायालय अपर जिला एवं सत्र न्यायालय त्वरित न्यायालय-द्वितीया बागपत के आदेश के अनुपालन में मु. अ.सं.957/18 धारा 08/20 NDPPS Act थाना बडौत जनपद बागपत के फरार चल रहे अभियुक्त यशपाल पुत्र रामकुमार निवासी गुलाना रोड़ गली नं.6 विजयनगर कस्बा व थाना बडौत बागपत की चल सम्पत्ति की कुर्की दिनांक 07.01.2026 को की गयी। कुर्की संबंधित सामान गवाहान को सुपुर्द किया गया व संबंधित कागजात मा. न्या. के समक्ष पेश किए गए।

सूचना
मेरे पुत्र का आचरण ठीक नहीं है गलत आचरण के चलते मैं अपने पुत्र सादाब व पुत्रवधू आसमा से सम्बंध विच्छेद करते हुए अपनी समस्त चल-अचल संपत्ति से बेदखल करता हूँ भविष्य में अपने किसी भी कृत्य के लिए वे स्वयं जिम्मेदार होंगे। अलीमुदीन पुत्र मोहम्मद हुसैन निवासी ग्राम सैंडभर थाना सिंघावली अहीर तहसील व जनपद बागपत।

सूचना
मेरे हाईस्कूल परीक्षा वर्ष 2016 व अनुक्रमांक 0639869 तथा इण्टरमीडिएट परीक्षा वर्ष 2018 व अनुक्रमांक 1461472 के अंक प्रश्न प्रमाण पत्र वास्त में कही खो गए हैं।

सचिन शर्मा पुत्र सतीश शर्मा निवासी कस्बा छपराही तहसील बडौत जनपद बागपत।

सूचना
मेरे पुत्र का आचरण ठीक नहीं है गलत आचरण के चलते मैं अपने पुत्र राजा चरण व पुत्रवधू संजना से सम्बंध विच्छेद करते हुए अपनी समस्त चल-अचल संपत्ति से बेदखल करता हूँ भविष्य में अपने किसी भी कृत्य के लिए वे स्वयं जिम्मेदार होंगे। महेंद्र पुत्र बलजीत सिंह निवासी मीहल्ला माता वाला अमीनगर सराय तहसील व जनपद बागपत।

फिल्म अकेली में नुसरत भरुचा की शानदार परफॉर्मेंस की फराह ने की तारीफ

मुंबई। बॉलीवुड की जानी मानी फिल्मकार और कोरियोग्राफर फराह खान ने फिल्म अकेली में नुसरत भरुचा के शानदार परफॉर्मेंस की तारीफ की है। हाल ही में द फराह खान शो में नजर आई नुसरत भरुचा ने न सिर्फ अपने फिल्मी सफर पर खुलकर बात की, बल्कि अपने कुकिंग स्किल्स से भी सबका दिल जीत लिया। इस एपिसोड में नुसरत ने फराह खान के लिए खास होम-स्टाइल डिश मटन उप्पु करी तैयार की। कुकिंग सेशन के दौरान माहौल काफी मस्ती भरा और घरेलू रहा। इस मौके पर नुसरत सफेद टी-शर्ट और डेनिम में कैजुअल लेकिन स्टाइलिश अंदाज में दिखीं। फराह खान ने बातचीत के दौरान नुसरत की मां को भी चर्चा में शामिल किया और उनसे पूछा कि उन्हें अपनी बेटी की कौन-सी फिल्म सबसे ज्यादा पसंद है। बिना सोचे-समझे नुसरत की मां ने सोनू के टीटू की स्वीटी और अकेली का नाम लिया। इस पर फराह खान ने तुरंत हामी भरते हुए अकेली में



नुसरत की परफॉर्मेंस को जमकर तारीफ की और फिल्म की भावनात्मक गहराई को सराहा। फराह खान ने नुसरत की तारीफ करते हुए कहा कि अकेली में तुमने वाकई शानदार काम किया। पूरी फिल्म में तुम अकेली लड़की थीं, फिल्म इतनी इंटेंस थी कि मेरा ब्लड प्रेशर बढ़ गया। इससे सुनकर जहां सभी हंसने लगे, वहीं फराह ने अपनी बात आगे बघते हुए

नुसरत की दमदार सोलो परफॉर्मेंस के प्रभाव को भी काफी सराहा। गौरतलब है कि फिल्म अकेली, नुसरत भरुचा के करियर का एक अहम पड़ाव साबित रही है, जिसमें उन्होंने लगभग पूरी कहानी अपने कंधों पर उठाई थी। एक खतरनाक माहौल में फंसी महिला को किरदार को उन्होंने जिस भावनात्मक गहराई, मजबूती और वास्तविकता के



साथ निभाया, उसे आलोचकों और

दर्शकों दोनों से सराहना मिली थी। नुसरत भरुचा ने अलग-अलग जॉनर में अपनी मजबूत पहचान बनाई है। प्यार का पंचनामा और प्यार का पंचनामा 2 से लोकप्रियता हासिल करने के बाद उन्होंने सोनू के टीटू की स्वीटी और डीम गर्ल जैसी हिट फिल्मों से सफलता का सिलसिला आगे बढ़ाया। हाल के वर्षों में छोरी और छोरी 2 जैसी कंटेंट आधारित फिल्मों में उनके गंभीर और सशक्त अभिनय ने दर्शकों को खासा प्रभावित किया, खासतौर पर हॉरर जॉनर में उनकी परफॉर्मेंस को खूब सराहा गया।



कांतारा, नरसिम्हा ऑस्कर जनरल एंट्री लिस्ट में शामिल



मुंबई। होम्बले फिल्म की वर्ष 2025 में प्रदर्शित दो चर्चित फिल्में महावतार नरसिम्हा और कांतारा: चैप्टर 1 को ऑस्कर की जनरल एंट्री लिस्ट में भेजा गया है। कांतारा: चैप्टर 1 का डायरेक्शन ऋषभ शेट्टी ने किया है और इसे विजय किरागंदूर ने प्रोड्यूस किया है, जबकि महावतार नरसिम्हा का डायरेक्शन अश्विन कुमार ने किया है और इसे होम्बले फिल्म ने प्रस्तुत किया है। दोनों ही फिल्मों बॉक्स ऑफिस पर बड़ी हिट रहीं हैं और अपनी

ध्यान दिया जाएगा। इनमें बेस्ट एक्टर, बेस्ट एक्ट्रेस, बेस्ट डायरेक्टर, बेस्ट प्रोड्यूसर, बेस्ट स्टोरी/राइटिंग, बेस्ट प्रोडक्शन डिजाइन और बेस्ट सिनेमैटोग्राफी जैसी कैटेगरी शामिल हैं। ऐसे में, आगे इन्हें शॉर्टलिस्ट किया जाएगा या नहीं, इसका फैसला अकादमी द्वारा किया जाएगा। खास बात यह है कि इस साल ऑस्कर जनरल एंट्री लिस्ट में शामिल कुल पांच भारतीय फिल्मों में से दो फिल्में होम्बले फिल्म की हैं। यह दिखाता है कि होम्बले

फिल्म्स का असर लगातार बढ़ रहा है और भारतीय सिनेमा को ग्लोबल स्तर पर पहचान दिलाने में उसका योगदान लगातार मजबूत होता जा रहा है। यह पहचान दिखाती है कि होम्बले फिल्म लगातार मजबूत कहानियों का साथ दे रहा है, अपनी क्रिएटिव बाउंड्री को आगे बढ़ा रहा है और इंडियन सिनेमा को उसकी असली पहचान और बड़े लेवल के साथ इंटरनेशनल प्लेटफॉर्म पर पेश कर रहा है। जैसे-जैसे भारतीय सिनेमा दुनिया भर में अपनी पहचान मजबूत कर रहा है, होम्बले फिल्म की यह उपलब्धि इंडस्ट्री की बढ़ती ग्लोबल मौजूदगी और क्रिएटिव ताकत को साफ दिखाती है। यह होम्बले फिल्म के साथ-साथ पूरे भारतीय सिनेमा के लिए एक सचमुच गर्व का पल है।



मीरा चोपड़ा ने पिकमून मेटा स्टूडियो का शुभारंभ किया, गांधी टॉक्स पहली फिल्म

मुंबई। मीरा चोपड़ा ने फिल्म प्रोडक्शन की दुनिया में कदम रखते हुए अपने बैनर पिकमून मेटा स्टूडियो का शुभारंभ किया है। पिकमून मेटा स्टूडियो की पहली गांधी टॉक्स है।

जो स्टूडियो, क्यूरेटिंग डिजिटल और पिकमून मेटा स्टूडियो के बैनर तले प्रस्तुत यह फिल्म, लेखक की कल्पना को बेहतरीन दृश्यात्मक भाषा और भावनात्मक गहराई के साथ पर्दे पर उतारती है। संवादों की अनुपस्थिति इस फिल्म की सबसे बड़ी शक्ति बन जाती है, जो दर्शकों को ठहरकर सोचने, महसूस करने और कहानी से गहरा स्तर पर जुड़ने का अवसर देती है। मीरा चोपड़ा ने कहा, पिकमून मेटा स्टूडियो स्थिरता और गरिमा की शक्ति में मेरे विश्वास से न्मा है।

दंगल टीवी के धारावाहिक मन अतिसुंदर ने पूरे किए 900 एपिसोड

मुंबई। दंगल टीवी के लोकप्रिय धारावाहिक मन अति. सुंदर ने 900 एपिसोड का शानदार सफर पूरा कर लिया है। दंगल टीवी का बहुत पसंद किया जाने वाला फिक्शन शो, मन अति सुंदर, 900 सफल एपिसोड पूरे करके एक असाधारण मील का पत्थर साबित हुआ है। यह शो दमदार कहानी, भावनात्मक गहराई और सार्थक सामाजिक संदेशों वाली अपनी इस सफल यात्रा का जश्न मना रहा है। शुरू से ही, इस शो ने देश भर के दर्शकों के दिलों को छुआ है, और सभी उम्र के दर्शकों के बीच लगातार पसंदीदा बना हुआ है। शो मन अति सुंदर के मुख्य कलाकार, तनिका (राध्या) और स्पर्श (प्रथम) ने कहानी के भावनात्मक पहलू को जीवंत



करने में अहम भूमिका निभाई है, जिससे शो को अपने दर्शकों के साथ मजबूत जुड़ाव हुआ है। इस यात्रा के बारे में बात करते हुए, राध्या का किरदार निभाने वाली तनिका ने कहा, मन अति सुंदर का हिस्सा बनना अविश्वसनीय रूप से शानदार रहा है। पिछले कुछ सालों में शो को जो प्यार और पसंद मिली है, वो मेरी उम्मीद से बहुत ज्यादा है, और 900 एपिसोड तक पहुँचना हमारे दर्शकों के साथ एक सपने जैसा लगता है। शो के साथ शुरू से

ही जुड़ी हुई अदाकारा तनिका आगे कहती हैं, मैं दंगल टीवी को धन्यवाद देना चाहती हूँ कि उन्होंने हमें ऐसी कहानियाँ सुनाने का मौका दिया जो सच्ची भावनाओं और सार्थक सामाजिक विषयों को गहराई तक छूती हैं और हम पर भरोसा किया कि हम ऐसी कहानी पेश करें जो दर्शकों के साथ इतनी दिल से जुड़ी रहे। इसके अलावा, शो के नायक (प्रथम) स्पर्श ने कहा, मन अति सुंदर शो ने हमें सिखाया है कि कहानी कहने में ईमानदारी हमेशा लोगों को आपसे जोड़ती है। 900 एपिसोड पूरे करना एक बड़ी उपलब्धि है और ऐसी कहानी का हिस्सा बनना गर्व की बात है जो इतने सारे लोगों को प्रेरित करती है और उनसे जुड़ती है।

52 के हुए ऋतिक रोशन, पश्मीना रोशन ने दी बधाई

मुंबई। बॉलीवुड के माचो हीरो ऋतिक रोशन आज 52 साल के हो गए हैं। 10 जनवरी 1974 को मुंबई में जन्में ऋतिक रोशन को अभिनय की कला विरासत में मिली। ऋतिक के पिता राकेश रोशन जानेमाने फिल्मकार और अभिनेता हैं, जबकि उनके दादा रोशन ने संगीत के क्षेत्र में उल्लेखनीय योगदान दिया है। ऋतिक रोशन ने बतौर बाल कलाकार आशा, आपके दीवाने, आसपास और भगवान दादा जैसी फिल्मों में काम किया। उन्होंने बतौर अभिनेता अपने करियर की शुरुआत वर्ष 2000 में अपने पिता राकेश रोशन निर्मित रोमांटिक फिल्म कहो ना प्यार है से की थी। इस फिल्म में ऋतिक रोशन और अमीषा पटेल की जोड़ी को दर्शकों ने बेहद पसंद किया।

वर्ष 2000 में ही ऋतिक की फिजा और मिशन कश्मीर जैसी फिल्में रिलीज हुईं। दोनों ही फिल्मों में रितिक ने अपनी रूमानी छवि में बदलाव लाते हुए संजीदा अभिनय से दर्शकों का दिल जीत लिया। फिजा के लिए वह सर्वश्रेष्ठ अभिनेता के फिल्मफेयर पुरस्कार के लिए नामांकित किए गए। वर्ष 2001 में उन्हें सुभाष घई की फिल्म यादों में काम करने का अवसर मिला लेकिन कमजोर पटकथा के कारण फिल्म नकार दी गई। इसी साल रिलीज करने जोहर की फिल्म कभी खुशी कभी गम के लिए वह सर्वश्रेष्ठ सहायक अभिनेता के फिल्मफेयर पुरस्कार के लिए नामांकित किए गए। वर्ष 2003 में ऋतिक रोशन को एक बार फिर से अपने पिता की फिल्म कोई मिल गया में काम करने का अवसर मिला। साइंस नैचुरल थ्रिलर इस फिल्म में रितिक रोशन ने अपने दमदार अभिनय से दर्शकों का दिल जीत लिया। इस फिल्म के लिए उन्हें दूसरी बार सर्वश्रेष्ठ अभिनेता का फिल्मफेयर पुरस्कार दिया गया। साल 2006 उनके करियर का अहम वर्ष साबित हुआ। इस साल रिलीज उनकी धूम 2 और कृष जैसी फिल्में सुपरहिट हुईं। यश राज बैनर तले बनी धूम के सीक्वल धूम 2 में ऋतिक रोशन ने नेगेटिव किरदार निभाकर दर्शकों को रोमांचित कर दिया वहीं कोई मिल गया के सीक्वल कृष में ऋतिक ने सुप. रहीरो का किरदार निभाकर दर्शकों का दिल जीत लिया। वर्ष 2012 में ऋतिक रोशन की फिल्म अग्निपथ रिलीज हुई। यह फिल्म वर्ष 1990 में रिलीज हुई अमिताभ बच्चन की फिल्म अग्निपथ की रिमेक थी। फिल्म टिकट खिच्की पर सुपरहिट साबित हुई साथ ही ऋतिक दर्शकों की अपेक्षाओं पर खरे उतरे। वर्ष 2013 में रिलीज 'कृष 3' रितिक के करियर की सर्वाधिक कामयाब फिल्म साबित हुई। इस फिल्म ने बॉक्स ऑफिस पर 240 करोड़ रुपये की कमाई की। वर्ष 2014 में ऋतिक की फिल्म बैंग बैंग ने 180 करोड़ रुपये की शानदार कमाई की। वर्ष 2017 में रितिक की फिल्म काबिल रिलीज हुई। फिल्म ने 100 करोड़ से अधिक की कमाई की। वर्ष 2019 में ऋतिक की सुपर 30 और वॉर जैसी कामयाब फिल्में रिलीज हुईं। वर्ष 2022 में ऋतिक की फिल्म विक्रम वेदा और वर्ष 2024 में फाइटर प्रदर्शित हुईं। वर्ष 2025 में ऋतिक की फिल्म वॉर 2 रिलीज हुई है। उधर, अभिनेत्री पश्मीना रोशन ने अपने कर्जनि और बॉलीवुड सुपरस्टार ऋतिक रोशन के जन्मदिन पर सोशल मीडिया के जरिए एक बेहद भावुक और प्यार भरा पोस्ट शेयर किया है, जिसने फैंस का दिल जीत लिया है। पश्मीना ने इंस्टाग्राम स्टोरी पर ऋतिक को जन्मदिन की शुभकामनाएं देते हुए लिखा, हैप्पी बर्थडे डूगू भैया। आपका दिन और पूरा साल सबसे बेहतरीन हो। लव यू! इस भावनाओं से भरे संदेश ने देखते ही देखते फैंस का ध्यान खींच लिया और सोशल मीडिया पर चर्चा का विषय बन गया। यूं तो आज ऋतिक रोशन के जन्मदिन के मौके पर परिवार, दोस्तों और दुनियाभर के फैंस की ओर से उन्हें ढेरों शुभकामनाएं मिल रही हैं।

पहली ही खुराक में रहे 78 घंटे तक हेल्थ अंग्रेज असर

शारी से घबराहट क्यों? भारत के साथ-साथ विदेशों में प्रसिद्ध

हकीम रहमत दवाखाना

गुप्त रोग, गर्भना ताकत, बागद्वी, डिग कोष शुक्राणु की कमी, बेसीलिट मिलें

कसरत की गतिविधियों के निमित्त टेनीस लाठी से खेलें या लाठी के बल गति करें

और एक ही पट्टी में लाल का रंग कभी नकार

बवासीर, भगंदर फिशर एक टीका में ठीक

सुस्ती, कमजोरी पेट रोग, स्त्री रोग स्त्रीली गांठ

स्त्री व पुरुष रोग विशेषज्ञ

706066621

ISO 9001:2015 CERTIFIED

www.hakimrahmatdawalhana.com

खन सिंह मार्किट, जौली रोड, कूकड़ा ब्लॉक, मुजफ्फरनगर

यौन समस्याएं

यौन समस्याओं के विशेषज्ञ

पुराने से पुराने यौन रोग के मरीज एक बार अवश्य मिलें

डा. सम्राट

नशामुक्ति, शराब, बीड़ी, सिगरेट, गुटखा तम्बाकू, प्रोक्सीवॉन कैप्सूल अपीम, चरस, डोडे पोस्ट इंजेक्शन व अन्य नशा छुड़ाने का स्थायी ईलाज।

नावल्टी सिनेमा चौक मुजफ्फरनगर (यू.पी.)

M-9412211108